

یہ اخلاقی گراؤ کیوں؟

—————

سید ابوالحسن علی، ندوی

—————

مکتبہ اسلام گون روڈ لکھنؤ
فروری ۱۹۷۹ء

قیمت

بِسْمِ اللّٰهِ الرَّحْمٰنِ الرَّحِیْمِ
مُحَمَّدًا وَنُصَلِّ عَلَى رَسُوْلِهِ الْكَرِیْمِ

یہ اخلاقی گراؤٹ کیوں؟

جب سے ہمارے ملک کو آزادی حاصل ہوئی ہے اور حکومت کی ذمہ داریاں اس ملک کے باشندوں پر پڑی ہیں ہماری سماجی اور انتظامی زندگی میں بہت دبی ہوئی اخلاقی کمزوریاں اور خامیاں جو غلامی کے دور میں نظر نہیں آسکتی تھیں ابھر آئی ہیں اور دیکھنے والوں کو نمایاں طور پر منظر آنے لگی ہیں۔ ہمارے مختلف سیاسی رہنماؤں اور ذمہ داروں نے جن کو اس ملک کے ساتھ گہرا تعلق اور سچی ہمدردی ہے مختلف موقعوں پر بڑی آزادی اور بہادری کے ساتھ ان حالات پر کڑی تنقید کی ہے اور اس اخلاقی گراؤٹ پر بڑے دکھ اور درد کے ساتھ ماتم کیا ہے۔

۱۵ ستمبر کو الہ آباد میں کانگریس کارکنوں کے ایک جلسہ میں یو۔ پی کانگریس کے صدر اور یو۔ پی اسمبلی کے اسپیکر،

بابو پر شوتم داس ٹنڈن جی نے بھی ایک موثر تقریر کے دوران میں قومی کارکنوں کی اسی اخلاقی گراؤٹ پر سخت اظہارِ افسوس کیا "قومی آواز" کا نامہ نگار لکھتا ہے :-

"الہ آباد ۵ ستمبر اسپیکر ٹنڈن نے آج صبح کانگریس کارکنوں کے ایک جلسہ میں جس وقت کانگریس والوں کی بدعنوانی، رشوت ستانی اور اقربا تواری کا تذکرہ کیا تو وہ گلوگیر ہو گئے اور ان کی آنکھوں سے آنسو بہنے لگے، درد سے کانپتی ہوئی آواز میں انہوں نے کہا "کیا ہم اسی لئے لڑے تھے، کیا ہم نے اسی لئے مصیبتیں اٹھائی تھیں اور اپنی جانیں قربان کی تھیں؟ اگر مجھے یہ معلوم ہوتا کہ میرے رفیق اس سٹی میں گر جائیں گے تو میں غلامی ہی کو ترجیح دیتا، جب میں ان کانگریسیوں کی بدعنوانیوں کی افسوسناک کہانیاں سنتا ہوں جو آزادی کے لئے لڑے تھے اور جو محب وطن ہونے کا دعوے کرتے ہیں تو میرا دل روتا ہے اور مجھے بے حد دکھ ہوتا ہے۔ دورانِ جلسہ میں وہ کسی بار فرطِ غم سے بے حال ہو گئے اور انہوں نے کانگریس والوں سے نہایت

منت کے ساتھ اپیل کی کہ وہ دولت و ثروت، مرتبہ اور عہدے کے لئے اپنے دل کو سیاہ نہ کریں۔ اسپیکر ٹنڈن کو اپنے محب وطن رفیقوں کی بد اطوار یوں پر روتے دیکھنا ایک ایسا منظر تھا جس سے دل متاثر ہوئے بغیر نہیں رہ سکتا۔

جب سے اسپیکر ٹنڈن یو۔ پی کانگریس کے صدر ہوئے ہیں ان کے پاس برابر کانگریسیوں کی شکایتیں آرہی ہیں، اور اس کا انہیں بے حد صدمہ ہے مگر ٹنڈن نے تقریر کے آخر میں کہا کہ "جب کانگریسیوں کے خلاف شرمناک ترین قسم کی شکایتیں میرے منہ پر سے ماری جاتی ہیں تو میں شرم سے پانی پانی ہو جاتا ہوں اور میرا دل بیٹھنے لگتا ہے"

(قومی آواز، ستمبر ۱۹۴۷ء)

ان تقریروں کو پڑھ کر اس میں ان مقررین کی حقیقت پسندی اور اخلاقی جرأت کی بڑی قدر ہوتی ہے۔ معلوم ہوتا ہے کہ ان کی آنکھیں زندگی کے کمزور پہلوؤں کو بھی خوب دیکھتی ہیں اور ان کا درد میرا دل ان پر آنسو بہاتا ہے۔ موجود

۶
 اخلاقی تنزل ایسا ہی واقعہ ہے کہ ہر محب وطن اُس پر خون
 کے آنسو روئے اور ملک کا ہر حساس آدمی شرم سے گردن
 جھکائے۔ ملک کی لڑائی اس امید میں لڑی گئی تھی کہ پریسوں
 کے جھگڑے سے بچل کر اس ملک کو سچا چین اور سکھ حاصل ہوگا،
 حقدار کو اُس کا حق ملے گا۔ مظلوم کے ساتھ انصاف ہو کرے گا
 حکومت کا دار و مدار کسی جماعت یا گروہ کے ذاتی اغراض اور
 مصلحتوں پر نہیں ہوگا بلکہ بے لاگ حق و انصاف اور اس ملک
 کے حقیقی فائدوں اور ملک والوں کی ضرورتوں پر ہوگا، ہم نے
 کہا تھا، اور جہاں تک سیاسی فلسفہ اور نظری علم کا تعلق ہے
 کچھ غلط نہیں کہا تھا کہ غیر ملکی حکومت بس کی گانتھ ہے، جب
 تک یہ نہ بچھے ملک کا مزاج اعتدال پر نہیں آسکتا، اور
 اس کی زندگی کی چول بیٹھ نہیں سکتی، جب تک خود اس
 ملک کے لوگ اس ملک کا انتظام نہ کریں اور اپنے ملک
 کے فیصلوں کے خود مختار نہ ہوں، اپنے گھر کو اپنی ضرورتوں
 اور اپنی خواہش کے موافق نہ بنائیں، اس ملک میں خوش
 حالی قائم نہیں ہو سکتی اور سب کو پیٹ بھر روٹی نہیں مل سکتی، ہم پھلی
 حکومت میں ہزاروں شتم کی بدعنوانیاں اور نا انصافیاں دیکھتے

۱۰

۷
 تھے اور دل پکڑ کر رہ جاتے تھے کہ غیر پر کیا اختیار ہے یہ قصود
 ہمارا ہے کہ ہم نے اپنا گھرانہ پر دیسیوں کے حوالہ کر رکھا ہے
 جن کو اس ملک اور ملک والوں سے کوئی ہمدردی نہیں۔
 سات سمندر پار کے رہنے والے اس ملک کو تجارت کی
 منڈی سمجھ کر آئے ان کو جو خطا وار سمجھے اُس کی عمتل کا
 قصور، اس جنم روگ کا علاج یہ ہے کہ اس بدیشی راج کو ختم
 کیا جائے اور اپنے گھر کا انتظام سنبھالا جائے۔ بات سچی تھی
 اور دل لگتی، بہت سے ملکوں کا تجربہ بھی یہی تھا، چنانچہ
 ہم نے دنیا کی سب سے بڑی طاقت سے لڑائی چھیڑ دی
 اور اس مقصد کے لئے وہ سب کچھ کیا جو اس بلند مقصد کے
 لئے کرنا چاہئے تھا۔ اور وہ قربانیاں دیں جو ایشیا کے کسی
 ملک نے پیش نہیں کیں، آخر کار برطانیہ نے ہندوستانی قوم
 کا سیاسی بلوغ تسلیم کر لیا اور اس کا اقرار کر لیا کہ اب اس کو
 کسی اتالیق کی ضرورت نہیں وہ اپنے معاملات کو خود چکا سکتا
 ہے، اس کو مجبور ہو کر اتنے بڑے ملک فارغ خطی لکھ دینی
 پڑی جو اچھا خاصا براعظم ہے اور شاہ برطانیہ کے تاج کا
 کوہ نور ہیرا سمجھا جاتا تھا۔

۸
 میں یہاں پر ان افسوسناک واقعات کا ذکر کر کے محب
 وطن بزرگوں کا ٹھہرا ہوا دل چھیڑنا نہیں چاہتا جو گزشتہ
 ۱۹۴۷ء میں پیش آئے اور جو آزادی کی ایک غیر ضروری
 قیمت تھی۔ اور جو اس ملک کے ماتھے پر کلنگ کا ٹیکہ ہے۔
 نواکھالی اور بہار اور پھر مغربی اور مشرقی پنجاب اور دہلی ہیں
 جو کچھ ہوا وہ مریض کی ایک ہذیانی کیفیت تھی اور ان غیر ذمہ دار
 آدمیوں کا فعل جو اس ملک کے بنانے والے اور اس کی آزادی
 کی لڑائی لڑنے والے نہ تھے جو بیچ میں اُس وقت کو دپڑے
 جب آزادی وطن کے معرکہ کے مرد میدان اپنا کام ختم کر رہے
 تھے، لیکن جب یہ گرد بھی بیٹھ گئی اور اس ملک کی ہٹی ہوئی
 چول اپنی جگہ پر آگئی اور آزادی کا وہ خواب پورا ہوا جو ہم
 برسوں سے دیکھ رہے تھے تو ہماری نگاہیں اس کے اصلی
 نتائج کے لئے اٹھیں، اور ہم کو ان سب باتوں کا انتظار ہوا
 جن کا ہم نے خود دوسروں سے وعدہ کیا تھا۔

ہمارا یہ انتظار بے جا نہ تھا، اب ملک کے سیاہ سپید کے
 مالک وہ لوگ تھے جو حکومت کی کرسی پر جت لگا کر اچانک
 نہیں پہنچ گئے تھے ان کو بغیر کسی محنت و لیاقت کے اس طرح

۹
 اتنی بڑی سلطنت نہیں مل گئی تھی، جس طرح پہلے زمانہ میں کابل
 شہزادوں اور نالائق وارثوں کو مل جایا کرتی تھی، یہ وہ لوگ
 تھے جنہوں نے بیس بیس تیس تیس برس لگا کر آزادی کی لڑائی
 لڑی تھی، برسوں جیل کاٹی تھی، مہینوں چکی چلائی تھی، جاؤ دو
 اور بڑی بڑی اسامیوں پر لات مار کر محنت و مشقت کی زندگی
 اختیار کی تھی، بلند مقصد کی خاطر بڑے بڑے فائدوں اور
 عزتوں کو ٹھکرایا تھا۔ ان سے بڑھ کر اس بھروسہ کے قابل کون
 تھا کہ وہ اس ملک کے سچے ہمدرد اور ہی خواہ ثابت ہوں گے
 اور اس ملک کو خوش حال اور اس دیس کے رہنے والوں کو
 سکھی بنا دیں گے، ان کو اپنے عیش و آرام ذاتی فوائد اور
 مواقع کو ملک والوں کے فائدے اور عوام کے آرام کی خاطر
 قربان کرنے میں ذرہ برابر تامل نہ ہوگا، بددیانتوں، ناجائز
 طرفداریوں اور بے اصولیوں سے بہت بلند ثابت ہوں گے
 دولت و عزت اور اقتدار کی خواہش ان کو سیدھے راستے سے
 ہاں برابر بھی نہ کھٹکا سکے گی۔ اس لئے کہ تعلیم، سیاسی تربیت
 اور قربانیوں میں کوئی جماعت ان سے لگا نہیں کھاتی، اگر
 ذمہ داری کا احساس پیدا کرنے کے لئے اور قوت و دولت کے

۱۰
نازک امتحان میں کامیاب بنانے کے لئے یہ تین قابلیتیں شرط ہیں تو اس کی شرط بدی جاسکتی تھی کہ اس جماعت کی اس امتحان میں کامیابی یقینی ہے۔

لیکن ہماری امید اور ظاہری قیاس کے بالکل خلاف ہم کو جو نظر آ رہا ہے اس کے بعد بے اختیار زبان پر آتا ہے کہ پھر کب کسی کا گلہ کرے کوئی؟

لیکن بڑے ادب کے ساتھ مجھے اپنے ملک کے سیاسی رہنماؤں اور ذمہ داروں سے یہ عرض کرنا ہے کہ خدا نے ان کو سوچنے والا دماغ دیا ہے، وہ صرف جنگ آزادی کے تجربہ کار سپاہی نہیں ہیں، بلکہ ان میں سے بہت سے سیاست قانون، فلسفہ اور تاریخ کے بھی عالم ہیں۔ ان کی سطح یہ نہیں ہے کہ وہ اس افسوسناک حقیقت پر آنسو بہا کر اور کانگریس کے اور حکومت کے ذمہ داروں کو تنبیہ اور ملامت فرما کر خاموش ہو جائیں، ان کو اس غیب و غریب گتھی کو سلجھانا چاہئے کہ اعلیٰ تعلیم اور پختہ سیاسی تربیت اور بے داغ قربانیوں کے بعد کب اور کب سے پختہ کار سپاہی سیاست کی فونڈیشن بن جائیں جتنے کے بعد دولت و قوت کے پیمانے میں

۱۱
بازی ہار جائیں اور جو کانٹوں سے اپنا دامن بچانے لگے صاف راستہ میں دامن سلامت نہ رکھ سکیں۔ کہیں ایسا تو نہیں ہے کہ ہماری سیاسی جدوجہد اور قومی تعمیر کی کوشش میں کوئی ایسی چوک رہ گئی جس کی وجہ سے اب ہماری قبائلی آزادی میں جگہ جگہ بھول پڑ رہے ہیں اور یہ قیمتی جامہ جگہ جگہ سے مسک رہا ہے۔

اصل واقعہ یہ ہے کہ ہماری قومی زندگی اور ہماری ماضی رہنمائی اور تربیت نے ضمیر کو بیدار اور ہر وقت خبردار رکھنے والی اور اس کو بے اختیاری اور خود مختاری کی دو مہتابوں میں یکساں پابند قانونوں اور پابند اخلاق بنانے والی اصل طاقت کو عرصہ و راز سے نظر انداز کر رکھا ہے۔ مذہب کی زبان میں اس کو "ایمان و عقیدہ" کہتے ہیں اس کے دو حصے ہر مذہب میں ملنے گئے ہیں، ایک خدا پر ایمان اور اس بات کا یقین کہ وہ ذرہ ذرہ سے واقف، اندھیرے اُجالے کا دیکھنے والا اور جزا و سزا کا مالک ہے، دوسرے مرنے کے بعد کی زندگی پر ایمان اور اس بات کا یقین کہ وہاں اس دنیا کی زندگی کے ذرہ ذرہ رقی رقی کا حساب دینا ہوگا

اصل کا فرق یہ ہے کہ

اور عمر بھر کا کیا سامنے آئے گا۔

یہ وہ طاقت ہے جس کا قائم مقام دنیا کا کوئی سیاسی یا اخلاقی نظام اور فلسفہ ابھی تک پیدا نہیں کر سکا۔ جہاں یہ غائبی رہ گیا ہے غالی ہی چلا جا رہا ہے اور اس کی بھرتی کسی قانون اور ضابطہ سے نہیں ہو رہی ہے اس کی وجہ سے زندگی میں رہ رہ کر بھول پڑتے ہیں ایک بھول دور کیجئے تو دس بھول اور پڑ جاتے ہیں۔

ہندوستان میں بھی یہ بہت بڑی طاقت تھی اور تاریخ میں ہم اس طاقت کے بڑے بڑے کرفسے دیکھتے ہیں لیکن کرٹوی مگر سبھی بات یہ ہے کہ ہمارے ملک کی یہ طاقت عرصہ دراز سے کمزور ہو چکی ہے۔ روحانی فلسفوں اور بحثوں میں بال کی کھال نکالنے کی جو عادت یہاں رہی ہے، اس نے اس کی روح کو کچل کر رکھ دیا۔ کوئی ایسا بڑا روحانی مصلح بھی پیدا نہیں ہوا جو ہزاروں برس کے اس پڑانے مذہبی ڈھانچے میں جان ڈال دے۔ رہی سہی طاقت کو مغرب کی مادہ پرستی اور آخر زمانہ کی لامذہبیت نے ختم کر دیا، غرض اب اس عقیدہ میں اتنی جان نہیں کہ موجودہ زندگی کے اس بیماری بھر کم رتہ کے اس

۱۳
بڑے پیسہ کو گھما سکے۔ اور اس کی طاقت کے بل پر خوبہشات کے منہ دور گھوڑے کا منہ پھیرا جاسکے۔

اس عرصہ میں آزادی کی جنگ شروع ہوئی وہ خالص مغربی سیاست کے اصولوں اور بنیادوں پر لڑی گئی۔ سارا جھگڑا صرف پیٹ اور جیب دوز اور زمین کا تھا اور شروع سے آخر تک صرف "مادی اقدار" (MATERIAL VALUES) کا تھا۔ اس میں نہ کہیں اوصاف کی بحث تھی، نہ اخلاق کی، نہ ایمان و عقیدہ کی کوئی شرط تھی، نہ خدا ترسی کا کوئی امتحان۔

نتیجہ یہ ہوا کہ جب اس گروہ کو جس کی ساری تربیت اس ماحول میں ہوئی تھی ملک کی کینجیاں مل گئیں اور اس نے حکومت و قوت کے اس راستہ پر قدم رکھا جو کانٹوں سے بھرا اور گہری خندقوں سے گھرا ہوا تھا تو ان کو امانت و دیانت اور اصول و اخلاق کی نازک پٹری پر ثابت قدم رکھنے کے لئے صرف کچھ قانونی اصطلاحات و ضوابط تھے جن سے نکلنا ان کے لئے بہت آسان تھا۔ اب اگر وہ گروہ جس کی ساری ذہنی تربیت پیٹ اور جیب کے ماحول میں ہوئی اور جس کے سامنے زندگی کی کوئی اور دوسری جیتی جاگتی حقیقت نہ ہو۔ اسی پیٹ اور جیب کی

فاخر نفع خوری، غیانت، رشوت ستانی اور چور بازاری کے جرائم کا ارتکاب کرے تو تعجب کی کیا بات ہے؟

پھر آج ہماری سوسائٹی، ہمارے ادب اور ہماری زندگی کے تمام میدانوں میں دولت کی جو حد سے بڑھی ہوئی اہمیت اور دو لقمند اور عمدہ دار کی بندگی کی حد تک پہنچی ہوئی عزت ہے اور اس ملک میں دولت کو جو مذہبی تقدس حاصل رہ چکا ہے اور اب زندگی کا معیار جس طرح روز بروز اونچا ہوتا جا رہا ہے۔ گرامنی صبح و شام بڑھ رہی ہے اور غیر ضروری سامان اور "تعلیقات" (LUXURIAS) کی بازاروں میں بھر مار ہے اس سب کے ہوتے ہوئے اگر وہ لوگ جو اخلاقی احساس اور مذہبی تربیت سے محروم ہیں، سوسائٹی کے معیار پر پورا اترنے کے لئے اور گھر کی نہ ختم ہونے والی فرمائشوں کو پورا کرنے کے لئے کبھی کبھی بددیانتوں اور بے اصولیوں سے مدد لے لیا کریں تو حیرت کی کیا بات ہے۔

آج ہمارا ریڈیو، ہمارا پریس، اخبارات و رسالے، ناول اور قہقہے، ادب اور فلسفہ، سینما اور تصویریں، ہماری گھریلو زندگی اور خاندانی تقریبیں، دوستوں کی مہفلیں اور تفریحی کلب سب مل کر دو لقمند اور معزز بننے کے جذبہ اور رشوت کو بڑھا رہے ہیں اور اس کی

ہنگ کو بھڑکا رہے ہیں۔ اور اس جذبہ کے خلاف ملک بھر میں ایک بھی اخلاقی تحریک اور طاقتور آواز نہیں۔ اس بنا پر اگر کوئی تاجر یا ملازم جلد یا زیادہ دو لقمند بننے کیلئے خشک اخلاقی اور بے جان "قاعدے قانون" کی پرانی ڈگر کو چھوڑ دیتا ہے اور اخلاقی پستی میں اتر جاتا ہے اس پر ہم کو چاہے کتنا دکھ ہو تعجب کرنے کا حق نہیں۔ شاید اس کے جواب میں کہا جائے کہ آج سارا یورپ اور امریکہ عملاً لائڈز اور خرد اور آخرت کے عقیدہ سے بالکل خالی ہے پھر اس کا اخلاقی اور اصولی معیار کیوں قائم ہے اور کیوں اس کے نظام حکومت میں وہ بے اصولیاں اور بد اخلاقیوں نہیں ملتیں جو ہمارے ملک میں اتنے تھوڑے دنوں کے اندر نظر آنے لگی ہیں؟

میں عرض کروں گا کہ یورپ اور امریکہ کے متعلق یہ خیال صحیح نہیں اس کا اخلاقی معیار اس کی تعلیم و تہذیب کے مطابق نہیں، جو اپنے ملک اپنے جیسے انسانوں کی گنجان شہری آبادیوں (بہر و شما اور ہنگاساکی) پر ایٹم بم گرا کر لاکھوں انسانوں معصوم بچوں اور بے گناہ عورتوں کو ہلاک اور جیتے جلتے شہروں کو خاک کا ڈھیر بنا سکتا ہے اور جس ملک کا سب سے بڑا انسان جس کو اس ملک کا سب سے بڑا اعتماد حاصل ہے محض انتخاب جیتنے اور زیادہ ووٹ حاصل کرنے کے لئے

کر وروں عربوں کے جائز و فطری مطالبہ کے خلاف پوری جیانی
 سے یہودیوں کو تقسیم فلسطین کی منظوری اور پھر یہودی ریاست
 کو تسلیم کرنے کی رشوت دے سکتا ہے، اور جس یورپ کا ایک ذمہ دار
 ترین انسان (لارڈ ماؤنٹ بیٹن) اپنے ملک میں عزت اور تاریخ میں
 جگہ حاصل کرنے کے لئے فسادات کی زدک تمام سے عمداً پہلوتی کر کے
 لاکھوں بے گناہ انسانوں کی ہلاکت و مصیبت کا سبب بن سکتا ہے۔
 اس ملک کو مذہب و با اصول کہنا، اصول تہذیب پر دھبہ لگانا ہے۔
 البتہ اتنی بات صحیح ہے کہ تعلیم، صدیوں کی حکومت کی عادت
 اور شہریت کے احساس نے اس کے معیار اخلاق کو نیچا اور ادھی باؤ
 سے بلند کر دیا ہے، اس کی اخلاقی بد عنوانیاں اور بے اصولیاں فرا
 مذہب اور خوش نما (REFINED) ہیں، بد قسمتی سے طویل غلامی
 اور جنگ آزادی کی مصروفیت نے ہمارے قومی رہنماؤں کو اس کا
 بھی موقع نہیں دیا کہ عوام کی ذہنی سطح بلند ہوان میں شہری زندگی
 کا احساس اور انسانیت کا احترام پیدا ہو اور وہ ایک دوسرے
 کے ساتھ سلوک کرنے میں ذرا فرار و صلگی اور فیاضی سے کام لیں۔
 اس موقع پر یہ بھی کہا جا سکتا ہے کہ اچھا اگر خدا کا یقین اور
 دوسری زندگی کا عقیدہ اخلاقی احساس اور سختگی پیدا کر سکتا ہے

اور اپنے ماننے والوں کو بے اصولیوں، ناجائز طرہ ذاریوں نفع خوری
 رشوت ستانی اور دولت کی بڑھی ہوئی ہوس سے روک سکتا ہو تو
 اسلامی ملکوں میں یہ خرابیاں کیوں پائی جاتی ہیں ان ممالک کو توجہ نظیر
 ہونا چاہئے تھا، جہاں نہ بد اخلاقی ہو نہ بے اصولی نہ زیادتی نہ بڑیاختی۔
 میں صفائی سے عرض کر دوں گا کہ ان ملکوں میں کوئی بھی اس
 تعلیم اور عقیدہ کا مکمل نمونہ نہیں ہے اور کوئی بھی سند کی حیثیت
 نہیں رکھتا، اور اس میں ذرہ برابر بھی شک نہیں کہ وہاں کی ساری
 خرابیاں اسی عقیدہ کی کمزوری اور اسی تربیت کی کمی اور الج گوں
 کے اقتدار کا نتیجہ ہیں جن کی اخلاقی تربیت اور ایمانی سیرت کچی رنگی
 ہے اور دولت کی محبت اور زندگی کی ہوس کا رنگ ان کو بھی لگ گیا
 ہے۔ اگر ایسے ملکوں میں جن کو اکثر بے سوچے اسلامی ملک کہہ دیا جاتا
 ہے اس قسم کی خرابیاں پائی جاتی ہیں تو وہ اسی عقیدہ کی کمزوری کا نتیجہ ہیں
 اس خرابی کا علاج دونوں جگہ یکساں ہے اگرچہ علاج کے
 موثر ہونے کے بارے میں ضرور اس فاصلہ کا فرق ہو گا جو اصل مذہبی
 تعلیم سے اس ملک میں پیدا ہو چکا ہے جہاں یہ مذہبی تعلیم محفوظ ہے
 وہاں یاد دہانی اور تہذیب کافی ہوگی اور جہاں اصل مذہب و ریتوں
 کی تعلیم بہت کچھ مٹ چکی ہو وہاں یاد دہانی اور روحانی طاقت کی ضرورت ہوگی۔

آج تو نہیں لیکن تاریخ کے جس دور میں اس عقیدہ اور اس تربیت نے زندگی میں اپنی جگہ پیدا کر لی تھی اور اس کی جڑوں نے زمین پکڑ لی تھی، وہاں ان بے اصولیوں، بے عنوانیوں اور زیادتیوں کا نام نشان نہیں ملتا، جن لوگوں کی تاریخ پر نظر ہے ان کو معلوم ہے کہ حضرت ابو بکرؓ نے جو خلیفہ اول تھے زمانہ خلافت میں اپنی بیوی کی جمع کی ہوئی رقم کو جو انھوں نے پیسہ پیسہ جو لو کر اس لئے بچائی تھی کہ اس پکی سیٹھی زندگی میں ایک دن ٹخنہ میٹھا کر لیں گے یہ کہہ کر عام مسلمانوں کے خزانہ میں داخل کر دیا تھا کہ معلوم ہوتا ہے کہ یہ باری ضرورتوں سے فاضل ہے آئندہ سے اتنے پیسے کم کر کے ہم کو روز دیا جائے۔ حضرت عمرؓ کی سادہ زندگی تاریخ میں مثال کی حیثیت رکھتی ہے انھوں نے اپنے بیٹے (عبداللہ بن عمرؓ) کو جو رسول اللہ صلی اللہ علیہ وسلم کے خاص صحابی اور بڑے عالم اور دیانتدار تھے خلیفہ منتخب ہونے اور خلیفہ کا انتخاب کرنے کا حق نہیں دیا اور فرمایا کہ ہمارے خاندان میں سے ایک ہی آدمی اس بوجھ اور ذمہ داری کیلئے کافی تھا۔ حضرت علیؓ کی اپنی خلافت کے زمانہ میں فقیرانہ زندگی اور احتیاط کا یہ حال تھا کہ ان کے حقیقی بھائی عقیل ان کے ساتھ نہ رہ سکے اور انھوں نے اپنے چچا زاد بھائی عبداللہ بن عباس سے بھی غیرت کی

طرح پائی پائی کا حساب لیا۔

شاید کہا جائے کہ یہ دنیا کی ترقی اور تمدن سے پہلے کی باتیں ہیں، جب زندگی نہایت سادہ، ضروریات کم اور خرچ مختصر تھے مگر ایک باخبر انسان سے یہ بات چھپی نہیں ہے کہ یہ عرب رومی اور ایرانی سلطنت اور ان کے ان خزانوں اور دولتوں کے مالک ہوئے تھے جو انھوں نے سیکڑوں برس میں جمع کی تھیں وہ اگر چاہتے تو ایک وقت میں رومی و ایرانی خزانوں کی مدد سے ان کی راجدھانی میں بیٹھ کر وہ عیش کرتے اور اس طرح کھیل کھیلتے جو رومی و ایرانی بادشاہ بھی نہیں کر سکتے تھے، اس لئے کہ دونوں بڑی مغربی و مشرقی شاہنشاہیاں ایک وقت میں ان کے ہاتھ لگی تھیں مگر ان کی پھیلی سادہ زندگی، ان کی فقرانہ رہائش اور ان کی جفاکشی میں کوئی فرق نہیں کیا۔ پھر اس کا بھی لحاظ ہے کہ آج جن کو عہدے اور ملک کی باگ ڈور ملی ہے وہ ملک کی اموادی سے پہلے بھی کھلتے پیتے لوگ تھے وہ روپیہ پیسہ کے بھوکے اور مال دولت کے ترسے ہوئے نہیں تھے، لیکن وہ لوگ جو کسری اور قسیر کی سلطنت کے مالک ہوئے تھے انھوں نے ساری عمر غریبی میں بسر کی تھی، انھوں نے کبھی خواب میں بھی وہ سامان نہیں دیکھا تھا جو ان کو ایران اور شام کے شہروں میں

۲۰

ہاتھ لگا۔ وہ فاقہ کرتے کرتے کپڑوں پر چھڑوں کے پوند لگاتے لگاتے اور بول کے کانٹوں سے ان کو اٹکاتے اٹکاتے ایک دم سے بے اندازہ دولت کے مالک اور زمین کے سب سے بڑے زر خیز و متمن علاقوں کے بادشاہ بن گئے تھے مگر اس سے نہ ان کے مزاج میں کوئی فرق آیا نہ طرز رہائش میں، جب تک یہ اخلاقی تربیت اور یسانی سیرت باقی رہی وہ بد اخلاقیوں اور بے عنوانیاں ظاہر نہیں ہونے پائیں جو ایک ایسی ریاست کا خاصہ ہیں جو عملاً غیر مذہبی (SECULAR STATE) ہو خواہ قانونی یا اصطلاحی طور پر مذہبی کہلاتی ہو جیسا کہ مسلمانوں کی اخلاقی گراؤ کے زمانہ میں نظر آتا ہے۔ جو لوگ اس ملک کی ضرورتوں پر گہری نظر رکھتے ہیں اور وقتی جذبات ان پر غالب نہیں ہیں وہ مجھ سے اتفاق کریں گے کہ اس وقت ملک کی سب سے بڑی ضرورت اس اخلاقی احساس کی بیداری اور احساس ذمہ داری ہے جو با اختیار طبقہ کو ان بے عنوانیوں، زیادتیوں، نا انصافیوں، تنگ نظری، اعزہ پوری، ناجائز طرقداری کی نیچی سطح سے بلند کرے۔ تجارت و ملازمین کو حد سے بڑھی ہوئی نفع خوری، رشوت ستانی اور چور بازاری سے محفوظ کرے اور اس طرح ملک کو اس عام ابتری، بے نظمی، بے روزگاری

الکھنڈ

ہو شر باگرانی اور قحط سالی سے بچانے جس کا قریبی خطرہ سر پر کھیل رہا ہے اور جس کی موجودگی میں آزادی کی جنت مصیبتوں اور پریشانیوں کی جہنم بن جاتی ہے، شاید کسی کو اس حقیقت سے انکار نہ ہو گا کہ ہماری تمام علمی، ادبی، تہذیبی (CULTURAL) اور لسانی (LINGUISTIC) ضرورتوں پر یہ اخلاقی ضرورت مقدم ہے، فرض کر لیجئے اس ملک کا ایک ہی کلمہ، ایک ہی تہذیب اور ایک ہی زبان ہو گئی لیکن ان بد اخلاقیوں کا خاتمہ نہ ہو جن کی وجہ سے زندگی مشکل ہو رہی ہے تو کیا اس سے ملک کی اصلی ضرورت پوری ہو گئی اور کیا ان بد اخلاقیوں اور بد عنوانیوں پر پردہ پڑ جائے گا اگر دنیا کے جرائم پیشہ اور بد اخلاق انسان جن کی اخلاقی سطح پست اور جن کی زندگی گھٹیا ہو ایک ہی کلمہ اور ایک ہی زبان اختیار کر لیں تو کیا دنیا کی کوئی تہذیب اور کوئی عدالت ان کا گناہ معاف کر دے گی، کیا اگر تمام دنیا کے ڈاکو ایک ہی وردی پہن لیں اور ایک ہی بولی بولنے لگیں تو یہ کوئی خوشی اور اطمینان کی بات ہوگی اس لئے ایک ہوشیار انسان سے اس کی توقع کرنی چاہئے کہ وہ آہل توجہ ان بیماریوں کی طرف کرے گا جو ہمارے ملک کو گھن کی طرح کھا رہی ہیں اور اس کی بنیادوں کو کھوکھلا کر رہی ہیں۔

۲۲
ان بیماریوں کا علاج ایک صحیح توانا خود زندہ اور دوسروں
میں زندگی پیدا کر سکنے والے مذہب کے سوا نہیں ہے جو اپنے
ماننے والوں میں خدا کا سچا یقین اور اس سے زندگی میں زندہ تعلق
مرنے کے بعد کی زندگی کا عقیدہ اور وہاں کی پوچھ گچھ کا کھٹکا
پیدا کرے، جو اس زمانہ کی مادیت اور دنیا کی بڑھی ہوئی ہوس کو
اپنی روحانی طاقت سے دبا لے، جو انسانوں کی خواہشات ان کے
قیاسات اور ان کے صبح و شام کے بدلنے والے معلومات اور
تجربوں سے اتنا اونچا ہو کہ ہر زمانہ کی ضرورتوں اور زندگی کے
نئے نئے مسائل کو حل کر سکے اور جس کو خود کبھی بدلنے کی ضرورت
نہ ہو، جو انسانوں کے بنائے ہوئے چھوٹے چھوٹے ٹھکانوں
اور بچوں کی طرح کھینچی ہوئی ملک و وطن کی چھوٹی چھوٹی ٹکیروں
سے بے نیاز ہو کر ساری انسانیت سے تعلق رکھتا ہو اور آدم کے
پوستے کنبہ کو ایک آنکھ سے دیکھتا ہو، جس کی بنیاد کسی زمانہ کی
رسمنوں، رواجوں اور عادتوں پر نہ ہو جس کی وجہ سے بڑھتی ہوئی
انسانیت اور دوڑتی ہوئی زندگی کو پیچھے کی طرف لوٹنا اور اپنی
صدیوں کی ٹھنڈوں پر پانی پھیرنا پڑے۔ بلکہ کچھ آریٹ اصولوں
اور پائیدار حقیقتوں پر جو جن کے اندر ذہن و دماغ کو اپنی ذہانت


میں زندگی پیدا کر سکنے والے مذہب کے سوا نہیں ہے

۲۳
دکھانے اور زندگی کی رگوں میں تازہ خون پہنچانے کی گنجائش ہو
جس کے پاس دونوں زندگیوں، دنیا و آخرت، دونوں حالتوں
فقر و امارت، دونوں طبقوں مرد و عورت کے لئے زندگی کے
کمل قوانین اور آداب ہوں۔ جس کے پاس ایک ایسے کامل
انسان کی زندگی کی ایسی کامل اور محفوظ تاریخ ہو جس سے انسانوں
کے ہر طبقہ کے ہر فرد، اور ہر فرد کی ہر منزل زندگی کے لئے روشنی
اور ہدایت ملتی ہو۔

اس ملک کے رہنماؤں اور حکومت کے ذمہ داروں کو خدا
نے ایک بہت بڑی قوم کی امانت سپرد کی ہے اور دل و دماغ کی
بہت سی صلاحیتیں بخشی ہیں۔ اگر میری کمزور آواز ان تک پہنچ سکے
تو میں ادب سے عرض کروں گا کہ دیکھئے کہیں یہ قوتیں چھوٹی چھوٹی
باتوں اور چھوٹے چھوٹے کاموں میں صرف ہو کر نہ رہ جائیں، ایک
مرتبہ جرات اور بہتت سے کام لے کر قوم کو انسانی زندگی کی اصل
منزل کا راستہ دکھا دیجئے، اس کو وطنیت و قومیت کے قید خانہ
اور جسم مادہ کے اس تنگ آشیانہ سے نکال کر خدا پرستی، انسان
دوستی اور اعلیٰ روحانیت کی اس وسیع دنیا میں پہنچا دیجئے جس کی
جغرافیہ میں مشرق و مغرب کی تفریق اور جس کے زمانوں میں ماضی

انسانی زندگی

و حال کی تقسیم نہیں، جہاں فضلے واحد اس کا معبود، ساری
انسانی برادری اس کا کنبہ، ہر سچی اور بیٹھی زبان اس کے دل
کی ترجمان۔ ہر صحیح علم و ادب اس کا ذخیرہ، حکمت کی ہر بات
اس کا گم شدہ مال ہو، اگر آپ نے ایسا کیا تو ہندوستان نہ صرف
اپنی آزادی اور عزت ہی برقرار رکھ سکے گا، بلکہ قوموں کی سطرچی
اس کے ہاتھ میں آجائے گی اور اس کا یہ نیا دور اس کی پرانی
تاریخ کے ہر اُس دور سے زیادہ با عظمت اور شاندار ہوگا جس کا
زندہ کرنا آپ کی زندگی کا خاص مقصد معلوم ہوتا ہے۔



باہتمام سید قوسل حسین
یونائیٹڈ انڈیا پریس کھنوو میں چھپی

اپکے مطالعے اور دوستوں میں اشاعت کیلئے

تصدیق اور شہادت اور ہمیں مضامین

از: ابو الحسن علی ندوی

۱۔ انتشارِ راہ	چار اٹھ
۲۔ یہ اٹھنی کراؤں کی تھی	دس پندرہ
۳۔ ہندوستانی سماج میں جادو جبر اور لہجے	دس پندرہ
۴۔ انکوہنی سولیاں	دو اٹھ
۵۔ روشنی کا سینا	دو اٹھ
۶۔ مرد خدا کا یقین	تین اٹھ
۷۔ ایک اہم دینی کتاب	چھ اٹھ
۸۔ مسلمانوں کی اس طاقت	چھ اٹھ
۹۔ دنیا کے نقشہ میں مسلمانوں کی جگہ

مجلد کا پتہ

مکتبہ اسلام گوٹن روڈ لکھنؤ